

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



បទបញ្ជារួមគ្រប់គ្រងការប្រើប្រាស់ម៉ាកសមូហភាព
“ថ្នាំជក់កម្ពុជា”

រៀបចំដោយ៖ ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម
គាំទ្រដោយ៖ នាយកដ្ឋានកម្មសិទ្ធិបញ្ញា នៃក្រសួងពាណិជ្ជកម្ម
សហការ៖ រដ្ឋបាលខេត្តត្បូងឃ្មុំ រដ្ឋបាលខេត្តកំពង់ចាម និងមន្ទីរពាណិជ្ជកម្មខេត្តត្បូងឃ្មុំ
និងខេត្តកំពង់ចាម

ខេត្តត្បូងឃ្មុំ ថ្ងៃទី២៣ ខែមេសា ឆ្នាំ២០២៤

Handwritten signature

១.- សេចក្តីផ្តើម

ថ្នាំជក់ ត្រូវបានគេយកមកដាំដុះក្នុងប្រទេសកម្ពុជាក្នុងអំឡុងសម័យអាណានិគមបារាំង ហើយជាប្រភេទដំណាំដែលពិបាកដាំ ដោយទាមទារបទពិសោធន៍ និងការយកចិត្តទុកដាក់ក្នុងការថែទាំ។ បច្ចុប្បន្នគេសង្កេតឃើញថា ថ្នាំជក់ត្រូវបានដាំដុះនៅ ក្នុងខេត្តកំពង់ចាម និងខេត្តត្បូងឃ្មុំ នៅតាមតំបន់ជាប់នឹងមាត់ទន្លេ ដោយសារតែដីតាមដងទន្លេមានជីជាតិល្អ និងមាន ផ្ទៃដីដាំដុះសរុបប្រមាណ ៣,២១៣ហិកតា ក្នុងនោះខេត្តត្បូងឃ្មុំមានចំនួន ១,៥៥០ហិកតា ដែលត្រូវបានគេដាំដុះក្នុងស្រុក ចំនួន ២គឺ៖ ស្រុកក្រូចឆ្មារចំនួន ១,៣៧០ហិកតា និងស្រុកត្បូងឃ្មុំចំនួន ១៨០ហិកតា ចំណែកឯខេត្តកំពង់ចាមមាន ប្រមាណ ១,៦៦៣ហិកតា ដែលត្រូវបានគេដាំដុះក្នុងស្រុកចំនួន ៤៖ ស្រុកស្ទឹងត្រែង ស្រុកកំពង់សៀម ស្រុកកោះសុទិន និង ស្រុកកងមាស។

ដោយមើលឃើញពីសក្តានុពលនៃផលិតផលថ្នាំជក់ ដែលបានដាំដុះ ប្រមូលផល និងកែច្នៃរួចខ្ចប់សម្រាប់ទីផ្សារ អន្តរជាតិ **លោកជំទាវ បម និម្មល រដ្ឋមន្ត្រីក្រសួងពាណិជ្ជកម្ម** បានផ្តួចផ្តើមគំនិត និងការគាំទ្រក្នុងការរៀបចំកសាង កេរ្តិ៍ឈ្មោះ **“ថ្នាំជក់កម្ពុជា”** ជាម៉ាកសមូហភាព និងចុះបញ្ជីការពារក្នុងជំពូក ៣៤ លើមុខទំនិញ ថ្នាំជក់ សន្លឹកថ្នាំជក់ បារី និងប្រអប់ថ្នាំជក់ នៅនាយកដ្ឋានកម្មសិទ្ធិបញ្ញា នៃក្រសួងពាណិជ្ជកម្ម ក្នុងព្រះរាជាណាចក្រកម្ពុជា។

បទបញ្ជារួមគ្រប់គ្រងការប្រើប្រាស់ម៉ាកសមូហភាព **“ថ្នាំជក់កម្ពុជា”** នេះ រៀបចំឡើងដើម្បី៖

- ប្រមូលផ្តុំនូវអ្នកផលិតដែលមានជំនាញ និងទេពកោសល្យ ដើម្បីបណ្តុះបណ្តាលជំនាញ និងលើកកម្ពស់ ចំណេះដឹង-ចំណេះធ្វើ ភាពច្នៃប្រឌិត ការបង្កើតរូបមន្ត និងវិធីសាស្ត្រថ្មីៗ ការចែករំលែកចំណេះដឹង បច្ចេកទេសដាំដុះ និងកែច្នៃរួចខ្ចប់ដល់អ្នកជំនាន់ក្រោយ
- កំណត់ស្តង់ដារបច្ចេកទេសរួមមួយ សម្រាប់ការដាំដុះថ្នាំជក់កម្ពុជា
- កំណត់គុណភាពរបស់ថ្នាំជក់កម្ពុជា និង
- កំណត់លក្ខខណ្ឌក្នុងប្រើប្រាស់ម៉ាកសមូហភាព **“ថ្នាំជក់កម្ពុជា”**

២.- និយមន័យ

នៅក្នុងបទបញ្ជារួមគ្រប់គ្រងការប្រើប្រាស់ម៉ាកសមូហភាពនេះ៖

- “ម៉ាក” សំដៅដល់ ម៉ាកសមូហភាព **“ថ្នាំជក់កម្ពុជា”** ដែលត្រូវបានកំណត់នៅក្នុងឧបសម្ព័ន្ធ ១ ដែលបានចុះបញ្ជី ជាម៉ាកសមូហភាព។
- “អ្នកដាក់ពាក្យស្នើសុំ” សំដៅដល់ តំណាងរបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្ត កំពង់ចាម ដែលស្នើសុំការចុះបញ្ជីម៉ាកសមូហភាព **“ថ្នាំជក់កម្ពុជា”**។
- “ការប្រើប្រាស់ម៉ាកមិនត្រឹមត្រូវ” សំដៅដល់ ការប្រើប្រាស់ដែលផ្ទុយនឹងចំណុចណាមួយនៃបទបញ្ជារួមគ្រប់គ្រង ការប្រើប្រាស់ម៉ាកសមូហភាព។
- “សមាជិក” សំដៅដល់ សមាជិករបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម។
- “បញ្ជី” សំដៅដល់ បញ្ជីនៃអ្នកប្រើប្រាស់។
- “បច្ចេកទេសដាំដុះ” សំដៅដល់ រូបមន្ត ឬវិធីសាស្ត្រដាំដុះ **“ថ្នាំជក់កម្ពុជា”** ដែលក្រុមអ្នកផលិត និងអាជីវករ ថ្នាំជក់ខេត្តត្បូងឃ្មុំ និងខេត្តកំពង់ចាម បានឯកភាពគ្នា ដូចមានកំណត់នៅក្នុងឧបសម្ព័ន្ធ ២។
- “បទបញ្ជា” សំដៅដល់ បទបញ្ជារួមគ្រប់គ្រងការប្រើប្រាស់ម៉ាកសមូហភាព។
- “ការប្រើប្រាស់” សំដៅដល់ សិទ្ធិស្របច្បាប់ សិទ្ធិដែលបានអនុញ្ញាត សិទ្ធិមិនផ្តាច់មុខ សិទ្ធិមានកម្រិត និង សិទ្ធិដែលអាចដកហូតយកវិញ ចំពោះការប្រើប្រាស់ម៉ាកសមូហភាព **“ថ្នាំជក់កម្ពុជា”**។

Handwritten signature

- “អ្នកប្រើប្រាស់” សំដៅដល់ បុគ្គលដែលជាសមាជិកពេញសិទ្ធិរបស់ក្រុមអ្នកផលិត និងអាជីវករថ្នាំជក់ខេត្ត ត្បូងឃ្មុំ និងខេត្តកំពង់ចាម និងបានដាក់ពាក្យស្នើសុំការអនុញ្ញាតប្រើប្រាស់ម៉ាកសមូហភាព “ថ្នាំជក់កម្ពុជា”

៣.- ទម្រង់នៃការប្រើប្រាស់ម៉ាក

អ្នកប្រើប្រាស់ ត្រូវប្រើប្រាស់ម៉ាកឱ្យបានត្រឹមត្រូវ ដូចបានកំណត់ក្នុងឧបសម្ព័ន្ធ ១។ រាល់ការបោះពុម្ពម៉ាក ត្រូវតែ មានទម្រង់ដែលអាចមើលឃើញច្បាស់នៃម៉ាក “ថ្នាំជក់កម្ពុជា”។

៤.- វិសាលភាពនៃកិច្ចការពារម៉ាក

ម៉ាកដែលបានចុះបញ្ជី ត្រូវបានការពារស្របតាមច្បាប់ស្តីពី ម៉ាក ពាណិជ្ជនាម និងអំពើនៃការប្រកួតប្រជែងមិន ស្មោះត្រង់។

៥.- លក្ខខណ្ឌនៃអ្នកប្រើប្រាស់

- (ក) អ្នកផលិត អាជីវករ អ្នកពាក់ព័ន្ធ និងគាំទ្រ “ថ្នាំជក់កម្ពុជា” ដែលបានចូលជាសមាជិកពេញសិទ្ធិរបស់ក្រុម អ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម មានសិទ្ធិប្រើប្រាស់ម៉ាកនេះ ហើយត្រូវ គោរពតាមបច្ចេកទេសដាំដុះរបស់ “ថ្នាំជក់កម្ពុជា” ដូចមានចែងក្នុងឧបសម្ព័ន្ធ ២។
- (ខ) ម៉ាកនេះមិនត្រូវផ្ទេរ លក់ ឬប្រគល់ជូនបុគ្គលណាមួយ ដើម្បីបន្តប្រើប្រាស់បានឡើយ។
- (គ) ក្រុមអ្នកផលិត និងអាជីវករថ្នាំជក់កម្ពុជា ត្រូវដើរតួនាទីជាអង្គភាពត្រួតពិនិត្យលើសមាជិករបស់ខ្លួនក្នុង ការប្រើប្រាស់ម៉ាក “ថ្នាំជក់កម្ពុជា”

៦.- លក្ខខណ្ឌនៃការប្រើប្រាស់ម៉ាក

ការប្រើប្រាស់ម៉ាក “ថ្នាំជក់កម្ពុជា” ត្រូវបំពេញតាមលក្ខខណ្ឌដូចខាងក្រោម៖

- (ក) រាល់ការប្រើប្រាស់ម៉ាក “ថ្នាំជក់កម្ពុជា” ត្រូវស្នើសុំការអនុញ្ញាតពីក្រុមអ្នកផលិត និងអាជីវករថ្នាំជក់ខេត្ត ត្បូងឃ្មុំ និងខេត្តកំពង់ចាម ដូចបានកំណត់ក្នុងបទបញ្ជាផ្ទៃក្នុងរបស់ក្រុមអ្នកផលិត និងអាជីវករថ្នាំជក់ ខេត្តត្បូងឃ្មុំ និងខេត្តកំពង់ចាម។
- (ខ) អ្នកប្រើប្រាស់ម៉ាក “ថ្នាំជក់កម្ពុជា” ត្រូវអនុវត្តតាមបទបញ្ជា និងបទបញ្ជាផ្ទៃក្នុងរបស់ក្រុមអ្នកផលិត និង អាជីវករថ្នាំជក់ខេត្តត្បូងឃ្មុំ និងខេត្តកំពង់ចាម។
- (គ) ការប្រើប្រាស់ម៉ាក “ថ្នាំជក់កម្ពុជា” ក្នុងគោលបំណងផ្សព្វផ្សាយតាមរយៈមធ្យោបាយណាមួយ ត្រូវអនុលោម តាមម៉ាក ដែលបានកំណត់ក្នុងឧបសម្ព័ន្ធ ១។
- (ឃ) សមាជិកនីមួយៗរបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម មិនអាចប្រើ ប្រាក់ម៉ាក ដែលដូច ឬស្រដៀង ឬប្រហាក់ប្រហែលទៅនឹងម៉ាក “ថ្នាំជក់កម្ពុជា” ឬទាមទារសិទ្ធិផ្តាច់មុខ លើម៉ាក “ថ្នាំជក់កម្ពុជា”។ សិទ្ធិនៃការប្រើប្រាស់ម៉ាក មិនអាចផ្ទេរឱ្យភាគីទី៣។
- (ង) នៅពេលដែលសមាជិកណាមួយ លែងជាសមាជិករបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម មិនមានសិទ្ធិប្រើប្រាស់ម៉ាក “ថ្នាំជក់កម្ពុជា” ឬបង្កើតម៉ាកសម្រាប់ខ្លួនឯង ដែលដូច ឬ ស្រដៀង ឬប្រហាក់ប្រហែលទៅនឹងម៉ាក “ថ្នាំជក់កម្ពុជា” ឬប្រើប្រាស់ឯកសារផ្លូវការណាមួយរបស់ក្រុម អ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ដោយគ្មានការអនុញ្ញាត។
- (ច) ក្នុងករណីទទួលបាននូវការកាន់កាប់បន្តពីអ្នកប្រើប្រាស់ណាមួយ បុគ្គលថ្មីនោះត្រូវដាក់ពាក្យស្នើសុំចូលជា សមាជិករបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ក៏ដូចជាពាក្យស្នើសុំ

ការអនុញ្ញាតប្រើប្រាស់ម៉ាក ដោយអនុលោមតាមបទបញ្ជានេះ និងបទប្បញ្ញត្តិពាក់ព័ន្ធរបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម។
(ឆ) ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម មានសិទ្ធិផ្អាកបណ្តោះអាសន្ន ឬលុបចោលការប្រើប្រាស់ម៉ាករបស់សមាជិកណាមួយ បើសិន សមាជិកនោះបំពានទៅលើបទបញ្ជានេះ។

៧.- បច្ចេកទេសដាំដុះ “ថ្នាំជក់កម្ពុជា”

ផលិតផលដែលប្រើប្រាស់ម៉ាកនេះ ត្រូវគោរពតាមបច្ចេកទេសដាំដុះរបស់ “ថ្នាំជក់កម្ពុជា” ដែលបានអនុម័តដោយសមាជិករបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ដូចមានកំណត់ក្នុងឧបសម្ព័ន្ធ២។

៨.- ការផ្តល់សិទ្ធិក្នុងការប្រើប្រាស់ម៉ាក

បុគ្គលដែលដាក់ពាក្យស្នើសុំចូលជាសមាជិកពេញសិទ្ធិ ត្រូវបំពេញបែបបទ ដូចបានកំណត់នៅក្នុងបទបញ្ជាផ្ទៃក្នុងរបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម។

នៅពេលទទួលបានពាក្យស្នើសុំចូលជាសមាជិកពេញសិទ្ធិ ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ត្រូវចុះទៅត្រួតពិនិត្យទីតាំងផលិតថ្នាំជក់ ឬទីតាំងអាជីវកម្ម ដើម្បីវាយតម្លៃអំពីលក្ខណៈសម្បត្តិរបស់អ្នកស្នើសុំ ក្នុងការបំពេញតាមលក្ខខណ្ឌ និងបច្ចេកទេសដាំដុះរបស់ “ថ្នាំជក់កម្ពុជា” ដូចមានចែងក្នុងចំណុច៦ និងឧបសម្ព័ន្ធ ២។

៩.- កម្រៃសមាជិកភាព និងកម្រៃសេវាកម្ម

កម្រៃសមាជិកភាព និងកម្រៃសេវាកម្មរបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ត្រូវកំណត់ក្នុងបទបញ្ជាផ្ទៃក្នុងរបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម។

រាល់ការកំណត់ ឬការកែប្រែកម្រៃសមាជិកភាព និងកម្រៃសេវាកម្មរបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ក្នុងបទបញ្ជាផ្ទៃក្នុង តម្រូវឱ្យមានការអនុម័តពីសន្និបាតរបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម។

កម្រៃសមាជិកភាព និងកម្រៃសេវាកម្ម ដែលប្រមូលបានពីសមាជិករបស់ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ត្រូវប្រើប្រាស់ជាប្រយោជន៍រួមក្នុងការគ្រប់គ្រង បណ្តុះបណ្តាល ផ្សព្វផ្សាយ និងការពារផលប្រយោជន៍របស់សមាជិកនៃក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាមដែលពាក់ព័ន្ធនឹងម៉ាក “ថ្នាំជក់កម្ពុជា”។

១០.- ការត្រួតពិនិត្យគុណភាពផលិតផល ដែលប្រើប្រាស់ម៉ាក

ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ត្រូវធ្វើការត្រួតពិនិត្យផលិតផលទីតាំងផលិត និងកែច្នៃរបស់អ្នកប្រើប្រាស់ម៉ាកយ៉ាងហោចណាស់ឱ្យបាន ១(មួយ) ដងក្នុង ១(មួយ)ឆ្នាំ ដើម្បីធានាគុណភាពផលិតផលដែលប្រើប្រាស់ម៉ាកឱ្យបានត្រឹមត្រូវតាមបទបញ្ជានេះ។

១១.- ការដាក់ទណ្ឌកម្មចំពោះការប្រើប្រាស់ម៉ាកមិនត្រឹមត្រូវ

ក្នុងករណីដែលការប្រើប្រាស់ម៉ាកទៅលើផលិតផលមិនត្រឹមត្រូវ ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាមអាចចាត់វិធានការ និង/ឬ ដាក់ទណ្ឌកម្មចំពោះអ្នកប្រើប្រាស់នោះ ដោយផ្អែកលើមូលដ្ឋានក្នុងបទបញ្ជានេះ និងច្បាប់ស្តីពី ម៉ាក ពាណិជ្ជនាម និងអំពើនៃការប្រកួតប្រជែងមិនស្មោះត្រង់។

វិធានការ និងការដាក់ទណ្ឌកម្មមាន ៤(បួន)កម្រិត ដូចខាងក្រោម៖

- កម្រិត ១: អប់រំណែនាំ
- កម្រិត ២: ព្រមានជាលាយលក្ខណ៍អក្សរ
- កម្រិត ៣: ព្យួរសមាជិកភាពក្នុងរយៈពេលមួយកំណត់
- កម្រិត ៤: លុបចោលសមាជិកភាពជាអចិន្ត្រៃយ៍។

ចំពោះការសម្រេចចិត្ត ក្នុងការដាក់ទណ្ឌកម្មក្នុងកម្រិតណាមួយខាងលើ ត្រូវស្របតាមទំហំនៃការប្រព្រឹត្តកំហុសរបស់សមាជិកនីមួយៗ។

ចំពោះការសម្រេចដាក់ទណ្ឌកម្មកម្រិត ៣(បី) ឬកម្រិត ៤(បួន)ខាងលើ ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ត្រូវចាត់វិធានការបញ្ឈប់ជាបណ្តោះអាសន្ន ឬដកហូតសិទ្ធិក្នុងការប្រើប្រាស់ម៉ាកនេះជាបន្ទាន់។ ក្នុងករណីអ្នកប្រើប្រាស់មិនយល់ស្របទៅនឹងសេចក្តីសម្រេចនេះ អ្នកប្រើប្រាស់អាចធ្វើការតវ៉ាជាលាយលក្ខណ៍អក្សរចំពោះសេចក្តីសម្រេចនេះទៅរដ្ឋមន្ត្រីក្រសួងពាណិជ្ជកម្ម។

ក្នុងករណីអ្នកប្រើប្រាស់នៅតែរំលោភបំពាន ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម អាចចាត់វិធានការតាមផ្លូវច្បាប់ទៅស្ថាប័នមានសមត្ថកិច្ចពាក់ព័ន្ធ និងតុលាការ។

១២.- ការកែប្រែបទបញ្ជា

ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម អាចធ្វើការកែប្រែបទបញ្ជានេះ ក្នុងករណីមានការយល់ព្រមជាមុនពី រដ្ឋមន្ត្រីក្រសួងពាណិជ្ជកម្មនៃព្រះរាជាណាចក្រកម្ពុជា។ ក្រុមអ្នកផលិត និងអាជីវករថ្នាំជក់ខេត្តត្បូងឃ្មុំ និងខេត្តកំពង់ចាម ត្រូវជូនដំណឹងជាលាយលក្ខណ៍អក្សរ អំពីការកែប្រែបទបញ្ជានេះ ទៅសមាជិកពេញសិទ្ធិទាំងអស់ ហើយសមាជិកពេញសិទ្ធិទាំងអស់ ត្រូវអនុវត្តតាមបទបញ្ជាដែលបានកែប្រែរួច។

១៣.- ការបកស្រាយបទបញ្ជា

ក្នុងករណី មានវិវាទចំពោះការអនុវត្តនៃបទបញ្ជានេះ តុលាការត្រូវបកស្រាយបទបញ្ជានេះ ស្របតាមច្បាប់នៃព្រះរាជាណាចក្រកម្ពុជា។

ថ្ងៃអង្គារ ១៥កើត ខែចេត្រ ឆ្នាំរោង ឆស័ក ព.ស២៥៦៧
ខេត្តត្បូងឃ្មុំ ថ្ងៃទី២៣ ខែមេសា ឆ្នាំ២០២៤
ប្រធានគណៈកម្មាធិការប្រតិបត្តិ



ឧបសម្ព័ន្ធ ១
ម៉ាកសមូហភាព “ថ្នាំជក់កម្ពុជា”



by aha

ឧបសម្ព័ន្ធ ២
បច្ចេកទេសដាំដុះ “ថ្នាំជក់កម្ពុជា”

• ប្រភេទពូជថ្នាំជក់

ល.រ	ប្រភេទថ្នាំ	ឈ្មោះពូជ
១	ថ្នាំខ្មែរ ឬថ្នាំខ្លាំង	ពូជថ្នាំខ្មែរ និងពូជបៀកឡឺ
២	ថ្នាំកាតាប (សម្បត្តក្នុងឡ)	ពូជធាងស ពូជម៉ាឡេ និងពូជចិន
៣	ថ្នាំកាតាប (ហាលក្នុងម្លប់)	ពូជហាលក្នុងម្លប់

• ប្រភេទពូជ

- ✓ ពូជដែលមិនមែនជាពូជផលិតផលសារពាង្គកាយកែច្នៃធនធានពន្ធុ ឬស្បែកណេទិច (GMO: Genetically Modified Organism)
- ✓ ពូជថ្នាំដែលរក្សាទុកដោយកសិករពីរដូវកាលដាំដុះមុន
- ✓ ពូជថ្នាំដែលមានប្រភពច្បាស់លាស់
- ✓ ពូជថ្នាំសុទ្ធ (មិនលាយឡំពូជផ្សេងៗ)

• ប្រភេទដី និងតំបន់ដាំដុះ

- ✓ ដីល្បាយខ្សាច់ជាប់ដងទន្លេ
- ✓ ស្ថិតក្នុងស្រុកក្រចេះ និងស្រុកត្បូងឃ្មុំ ក្នុងខេត្តត្បូងឃ្មុំ និងស្រុកស្ទឹងត្រែង កំពង់សៀម កោះសុទិន និងស្រុកកងមាស ក្នុងខេត្តកំពង់ចាម

• បច្ចេកទេសដាំដុះ


ក- ថ្នាំខ្មែរ ឬថ្នាំខ្លាំង: មានក្លិនឈ្ងុលខ្លាំង និងជះក្លិនបានឆ្ងាយ

✓ **ការរៀបចំដីសាបកូន**

- ព្យួរដីឱ្យឆ្អិន និងហាលរហូតប្រែពណ៌ជាស និងស្រួយ
- រាស់ដីឱ្យល្អិតម៉ដ្ឋ និងត្រូវសម្អាតស្មៅឱ្យបានស្អាត
- លើកទៅជារង (បណ្តោយយ៉ាងតិច ១០ម៉ែត្រ ទទឹងយ៉ាងតិច ១ម៉ែត្រ កម្ពស់ប្រហែល ២តីក និងរក្សាគម្លាតពីរងមួយ ទៅរងមួយប្រមាណ ០,៥ម៉ែត្រ)

✓ **ការធ្វើកូនថ្នាំ:**

- អ្នកផលិតត្រូវដាំកូនថ្នាំ នៅពាក់កណ្តាលខែកញ្ញា រហូតដល់ដើមខែធ្នូ
- ត្រូវគ្រាំគ្រាប់ថ្នាំយ៉ាងតិច ១ថ្ងៃកន្លះ
- បន្ទាប់មកត្រូវប្រើគ្រាប់ពូជ និងរក្សាទុកយ៉ាងយូរ ៤ថ្ងៃ
- សម្រាប់ថ្នាល ២០ម៉ែត្រ ប្រើគ្រាប់ពូជ ១ស្លាបព្រាបាយ សម្រាប់សាប
- បន្ទាប់មកបាញ់ថ្នាំពុលការពារសត្វល្អិត កុំឱ្យស៊ីគ្រាប់ថ្នាំ



- ធ្វើគម្របដែលផលិតពីឫស្សី និងស្បៃ (ឬហៅថា ប៉ាកុង ភាសាតំបន់) កម្ពស់ប្រហែល ៦តឹក ដើម្បីការពារកំដៅថ្ងៃ និងភ្លៀង
- ស្រោចទឹកស្រាលៗរាល់ថ្ងៃ នៅពេលព្រឹក និងល្ងាច ដោយប្រើធុងទឹកដែលមានរន្ធ ចំពូយតូចៗ (ឬហៅថា ប៉ូយស្រោចទឹក ភាសាតំបន់)
- ទុករហូតដល់កន្លះខែ អ្នកផលិតត្រូវបើកដំបូល ដើម្បីឱ្យកូនថ្នាំត្រូវពន្លឺព្រះអាទិត្យ និង ត្រូវស្រោចទឹករហូតដល់ពេលដកទៅដាំ
- ពេលដកអ្នកផលិតត្រូវប្រយ័ត្នរក្សាឫសវាឱ្យបានល្អ
- តំរៀបដាក់ក្នុងជាល រួចជ្រើសរើសយកតែកូនថ្នាំល្អៗមកដាំ

✓ **ការដាំថ្នាំខ្មែរ ឬថ្នាំខ្មាំង**

- អ្នកផលិតត្រូវទាញខ្សែរតម្រង់ជាជួរ បន្ទាប់មកបុករណ្តៅតាមខ្សែរសម្រាប់ដាំ
- ចម្លោះពីរណ្តៅ ១ ទៅរណ្តៅ ១ ប្រវែងយ៉ាងតិច ៨តឹក និងជម្រៅប្រមាណ ១តឹក ឬ ជ្រៅជាងនេះ ទៅតាមប្រភេទកូនថ្នាំ
- ដាក់កូនថ្នាំក្នុងរណ្តៅ រួចដាក់អាចម៍ដីលុបគល់ រួចស្រោចទឹកតាមរណ្តៅភ្លាមៗ

✓ **ការថែទាំ៖**

- អ្នកផលិតអាចប្រើប្រាស់ដី និងថ្នាំគីមី ដែលអនុញ្ញាតដោយក្រសួងកសិកម្ម រុក្ខាប្រមាញ់ និងនេសាទ សម្រាប់សម្លាប់ដង្កូវ ស្មៅ និងការពារកូនថ្នាំជក់
- បន្ទាប់ពីការដាំបាន ៣ ទៅ ៥ថ្ងៃ អ្នកផលិតត្រូវចុះទៅត្រួតពិនិត្យមើលកូនថ្នាំ ដែលចាប់ ផ្តើមចាប់ឫស និងមានលាស់ក្រួយថ្នាំ
- រណ្តៅដែលមានកូនថ្នាំងាប់ អ្នកផលិតត្រូវជួស ឬដាំកូនថ្នាំថ្មី ដើម្បីឱ្យកូនថ្នាំលូតលាស់ បានស្របគ្នា
- នៅពេលកូនថ្នាំលូតលាស់បានកម្ពស់ស្ទង់ជើង អ្នកផលិតត្រូវជំរះឆាយដី ឬឆូត ដោយ ម៉ាស៊ីនគោយន្ត នៅជុំវិញកូនថ្នាំ ដើម្បីឱ្យដើមថ្នាំលូតលាស់បានល្អ
- រហូតដល់កូនថ្នាំកម្ពស់យ៉ាងតិច ៦តឹក អ្នកផលិតត្រូវត្រៀម ដោយកាត់ក្រួយចោល ដើម្បីឱ្យស្លឹកវាគ្រាស និងធំ និងត្រូវត្រៀមខ្លែងវាចេញ ដោយប្រើដៃ និងថ្នាំគីមី ដែល អនុញ្ញាតដោយក្រសួងកសិកម្ម រុក្ខាប្រមាញ់ និងនេសាទ
- អ្នកផលិតអាចប្រើប្រាស់ទឹកជី និងថ្នាំពុល រៀងរាល់ ១សប្តាហ៍ម្តង។

✓ **ការប្រមូលផល**

- អ្នកផលិតអាចប្រមូលផលនៅពេលដែលស្លឹកក្រោមគេបំផុតឡើងចាស់ ដោយរះពីជើង និងកាច់ស្លឹកថ្នាំយ៉ាងតិច ២សន្លឹក រៀងរាល់ ១សប្តាហ៍ម្តង ឬនិង អាចប្រមូលផលនៅ ពេលស្លឹកចាស់ ដោយរះពីជើង រហូតដល់ចុង
- អ្នកផលិតត្រូវបន្តស្លឹកថ្នាំរយៈពេលយ៉ាងតិច ៣ថ្ងៃ ដើម្បីឱ្យស្លឹកថ្នាំក្លាយទៅជាពណ៌ លឿង បន្ទាប់មក សកយកទ្រនុងចេញ ទុកតែស្លឹក
- បន្ទាប់មកទើបយកសន្លឹកថ្នាំនោះទៅហាន់ ដោយដៃ ឬម៉ាស៊ីនហាន់ថ្នាំ

✓ ការហាលថ្នាំខ្មែរ

- អ្នកផលិតត្រូវហាលថ្នាំជក់ដែលហាន់ហើយនៅលើកន្លែងផ្ទាល់ ឬកន្លែងរុញ (ភាសាអ្នកតំបន់) នៅក្រោមកំដៅព្រះអាទិត្យ (ពីម៉ោង ៦:០០ព្រឹក - ម៉ោង ១២:០០ថ្ងៃត្រង់)
- នៅម៉ោង ១២:០០ថ្ងៃត្រង់ អ្នកផលិតត្រូវត្រឡប់ថ្នាំជក់ដែលហាលនោះទៅម្ខាងទៀត និងហាលរហូតដល់ម៉ោង ៥ល្ងាច
- មុនពេលប្រមូលថ្នាំជក់ អ្នកផលិតត្រូវស្រោចទឹកស្រាលៗ ដោយប្រើធុងទឹក ដែលមានរន្ធចំព្វយតូចឆ្មារ ដើម្បីឱ្យសរសៃថ្នាំទន់ល្អ
- រៀបចំចង់ជាបាច់ និងរក្សាទុកក្នុងឃ្លាំង ឬក្រោមផ្ទះ

ខ- ថ្នាំកាតាប (សម្បត្តិក្នុងឡ)៖ មានក្លិនឈ្ងុយរងៃ និងស្រទន់

✓ ការរៀបចំដីសាបកូន


- ព្យួរដីឱ្យឆ្អិន និងហាលរហូតប្រៃពណ៌ជាស និងស្រួយ
- រាស់ដីឱ្យល្អិតម៉ដ្ឋ និងត្រូវសម្អាតស្មៅឱ្យបានស្អាត
- លើកទៅជារង (បណ្តោយយ៉ាងតិច ១០ម៉ែត្រ ទទឹងយ៉ាងតិច ១ម៉ែត្រ កម្ពស់ប្រហែល ២តឹក និងរក្សាគម្លាតពីរងមួយ ទៅរងមួយប្រមាណ ០,៥ម៉ែត្រ)

✓ ការធ្វើកូនថ្នាំ៖

- អ្នកផលិតត្រូវដាំកូនថ្នាំ នៅដើមខែកញ្ញា រហូតដល់ដើមខែធ្នូ
- ត្រូវគ្រាំគ្រាប់ថ្នាំយ៉ាងតិច ១ថ្ងៃកន្លះ
- បន្ទាប់មកត្រូវញីគ្រាប់ពូជ និងរក្សាទុកយ៉ាងយូរ ៤ថ្ងៃ
- សម្រាប់ថ្នាំ ២០ម៉ែត្រ ប្រើគ្រាប់ពូជ ១ស្លាបព្រាបាយ សម្រាប់សាប
- បន្ទាប់មកបាញ់ថ្នាំពុលការពារសត្វល្អិត កុំឱ្យស៊ីគ្រាប់ថ្នាំ
- ធ្វើគម្របដែលផលិតពីឫស្សី និងស្បែក (ឬហៅថា ប៉ាកុង ភាសាអ្នកតំបន់) កម្ពស់ប្រហែល ៦តឹក ដើម្បីការពារកំដៅថ្ងៃ និងភ្លៀង
- ស្រោចទឹកស្រាលៗរាល់ថ្ងៃ នៅពេលព្រឹក និងល្ងាច ដោយប្រើធុងទឹកដែលមានរន្ធចំព្វយតូចឆ្មារ (ឬហៅថា ប៉ូយស្រោចទឹក ភាសាអ្នកតំបន់)
- ទុករហូតដល់កន្លះខែ អ្នកផលិតត្រូវបើកដំបូល ដើម្បីឱ្យកូនថ្នាំត្រូវពន្លឺព្រះអាទិត្យ និងត្រូវស្រោចទឹករហូតដល់ពេលដកទៅដាំ
- ពេលដកអ្នកផលិតត្រូវប្រយ័ត្នរក្សាឫសវាឱ្យបានល្អ
- តំរៀបដាក់ក្នុងជាល រួចជ្រើសរើសយកតែកូនថ្នាំល្អៗមកដាំ

✓ ការដាំថ្នាំខ្មែរ ឬថ្នាំខ្មាំង

- អ្នកផលិតត្រូវទាញខ្សែតម្រង់ជាជួរ បន្ទាប់មកបុករណ្តៅតាមខ្សែសម្រាប់ដាំ
- ចម្លោះពីររណ្តៅ ១ ទៅរណ្តៅ ១ ប្រវែងយ៉ាងតិច ៨តឹក និងជម្រៅប្រមាណ ១តឹក ឬជ្រៅជាងនេះ ទៅតាមប្រភេទកូនថ្នាំ
- ដាក់កូនថ្នាំក្នុងរណ្តៅ និងដាក់អាចម៍ដីលុបគល់ រួចស្រោចទឹកតាមរណ្តៅភ្លាមៗ



✓ ការថែទាំ៖

- អ្នកផលិតអាចប្រើប្រាស់ជី និងថ្នាំគីមី ដែលអនុញ្ញាតដោយក្រសួងកសិកម្ម រុក្ខាប្រមាញ់ និងនេសាទ សម្រាប់សម្លាប់ជង្គុវ ស្មៅ និងការពារកូនថ្នាំជក់
- បន្ទាប់ពីការដាំបាន ៣ ទៅ ៥ថ្ងៃ អ្នកផលិតត្រូវចុះទៅត្រួតពិនិត្យមើលកូនថ្នាំ ដែលចាប់ ផ្ដើមចាប់ឫស និងមានលាស់ត្រួយថ្នាំ
- រណ្ដៅដែលមានកូនថ្នាំងាប់ អ្នកផលិតត្រូវជួស ឬដាំកូនថ្នាំថ្មី ដើម្បីឱ្យកូនថ្នាំលូតលាស់ បានស្របគ្នា
- នៅពេលកូនថ្នាំលូតលាស់បានកម្ពស់ស្ទង់ជើង អ្នកផលិតត្រូវជំរះឆាយជី ឬឆូត ដោយ ម៉ាស៊ីនគោយន្ត នៅជុំវិញកូនថ្នាំ ដើម្បីឱ្យដើមថ្នាំលូតលាស់បានល្អ
- រហូតដល់កូនថ្នាំកម្ពស់យ៉ាងតិច ១ម៉ែត្រ អ្នកផលិតត្រូវគ្រៀវ ដោយកាត់ត្រួយចោល ដើម្បីឱ្យស្លឹកវាគ្រាស់ និងធំ និងត្រូវគ្រៀវខ្ទេងវាចេញ ដោយប្រើដៃ និងថ្នាំគីមី ដែល អនុញ្ញាតដោយក្រសួងកសិកម្ម រុក្ខាប្រមាញ់ និងនេសាទ
- អ្នកផលិតអាចប្រើប្រាស់ទឹកជី និងថ្នាំពុល រៀងរាល់ ១សប្តាហ៍ម្តង

✓ ការប្រមូលផល

- អ្នកផលិតអាចប្រមូលផលនៅពេលដែលស្លឹកក្រោមគេបំផុតឡើងចាស់ ដោយរះពីជើង និងកាត់ស្លឹកថ្នាំយ៉ាងតិច ២សន្លឹក រៀងរាល់ ១សប្តាហ៍ម្តង
- យកស្លឹកថ្នាំមកដោតជាចង្កាក់ បន្ទាប់យកទៅពាក់នឹងប៉ាតុង និងបន្លំទុកក្នុងឡ ១ថ្ងៃ
- បន្ទាប់មកសម្អាតក្នុងឡប្រហែល ៥ថ្ងៃ
- មុនយកថ្នាំជក់ចេញ អ្នកផលិតត្រូវបាញ់ទឹកក្នុងឡឱ្យជោគ និងរក្សាទុក ១យប់ ក្នុងឡ សម្អាត ដើម្បីឱ្យស្លឹកថ្នាំទន់
- រៀបចំចងជាបាច់ និងរក្សាទុកក្នុងឃ្លាំង ឬក្រោមផ្ទះ


គ- ថ្នាំកាតាប (សម្អាតក្នុងម្លប់)៖ មានក្លិនឈ្ងុយរងំ និងស្រទន់

✓ ការរៀបចំដីសាបកូន

- ព្យួរដីឱ្យឆ្អិន និងហាលរហូតប្រៃពណ៌ជាស និងស្រួយ
- រាស់ដីឱ្យល្អិតម៉ដ្ឋ និងត្រូវសម្អាតស្មៅឱ្យបានស្អាត
- លើកទៅជារង (បណ្តោយយ៉ាងតិច ១០ម៉ែត្រ ទទឹងយ៉ាងតិច ១ម៉ែត្រ កម្ពស់ប្រហែល ២តឹក និងរក្សាគម្លាតពីរង ១ ទៅរង ១ ប្រមាណ ០,៥ម៉ែត្រ)

✓ ការធ្វើកូនថ្នាំ៖

- អ្នកផលិតត្រូវដាំកូនថ្នាំ នៅដើមខែកញ្ញា រហូតដល់ដើមខែធ្នូ
- ត្រូវគ្រាំគ្រាប់ថ្នាំយ៉ាងតិច ១ថ្ងៃកន្លះ
- បន្ទាប់មកត្រូវញីគ្រាប់ពូជ និងរក្សាទុកយ៉ាងយូរ ៤ថ្ងៃ
- សម្រាប់ថ្នាំលំ ២០ម៉ែត្រ ប្រើគ្រាប់ពូជ ១ស្លាបព្រាបាយ សម្រាប់សាប
- បន្ទាប់មកបាញ់ថ្នាំពុលការពារសត្វល្អិត កុំឱ្យស៊ីគ្រាប់ថ្នាំ



- ធ្វើគម្របដែលផលិតពីឫស្សី និងស្បៃ (ឬហៅថា ប៉ាកុង ភាសាតំបន់) កម្ពស់ប្រហែល ៦តឹក ដើម្បីការពារកំដៅថ្ងៃ និងភ្លៀង
- ស្រោចទឹកស្រាលៗរាល់ថ្ងៃ នៅពេលព្រឹក និងល្ងាច ដោយប្រើធុងទឹកដែលមានរន្ធ ចំពូយតូចៗ (ឬហៅថា ប៉ូយស្រោចទឹក ភាសាតំបន់)
- ទុករហូតដល់កន្លះខែ អ្នកផលិតត្រូវបើកដំបូល ដើម្បីឱ្យកូនថ្នាំត្រូវពន្លឺព្រះអាទិត្យ និង ត្រូវស្រោចទឹករហូតដល់ពេលដកទៅដាំ
- ពេលដកអ្នកផលិតត្រូវប្រយ័ត្នរក្សាឫសវាឱ្យបានល្អ
- តំរៀបដាក់ក្នុងដាល រួចជ្រើសរើសយកតែកូនថ្នាំល្អៗមកដាំ

✓ **ការដាំថ្នាំខ្មែរ ឬថ្នាំខ្លាំង**

- អ្នកផលិតត្រូវទាញខ្សែរតម្រង់ជាជួរ បន្ទាប់មកបុករណ្តៅតាមខ្សែរសម្រាប់ដាំ
- ចម្លោះពីររណ្តៅ ១ ទៅរណ្តៅ ១ ប្រវែងយ៉ាងតិច ៨តឹក និងជម្រៅប្រមាណ ១តឹក ឬជ្រៅ ជាងនេះ ទៅតាមប្រភេទកូនថ្នាំ
- ដាក់កូនថ្នាំក្នុងរណ្តៅ និងដាក់អាចម៍ដីលុបគល់ រួចស្រោចទឹកតាមរណ្តៅភ្លាមៗ

✓ **ការថែទាំ៖**

- អ្នកផលិតអាចប្រើប្រាស់ដី និងថ្នាំគីមី ដែលអនុញ្ញាតដោយក្រសួងកសិកម្ម រុក្ខាប្រមាញ់ និងនេសាទ សម្រាប់សម្លាប់ដង្កូវ ស្មៅ និងការពារកូនថ្នាំជក់
- បន្ទាប់ពីការដាំបាន ៣ ទៅ ៥ថ្ងៃ អ្នកផលិតត្រូវចុះទៅត្រួតពិនិត្យមើលកូនថ្នាំ ដែលចាប់ ផ្តើមចាប់ឫស និងមានលាស់ត្រួយថ្នាំ
- រណ្តៅដែលមានកូនថ្នាំងាប់ អ្នកផលិតត្រូវជួស ឬដាំកូនថ្នាំថ្មី ដើម្បីឱ្យកូនថ្នាំលូតលាស់ បានស្របគ្នា
- នៅពេលកូនថ្នាំលូតលាស់បានកម្ពស់ស្មងជើង អ្នកផលិតត្រូវជំរះឆាយដី ឬចូត ដោយ ម៉ាស៊ីនគោយន្ត នៅជុំវិញកូនថ្នាំ ដើម្បីឱ្យដើមថ្នាំលូតលាស់បានល្អ
- រហូតដល់កូនថ្នាំកម្ពស់យ៉ាងតិច ១ម៉ែត្រ អ្នកផលិតត្រូវត្រៀម ដោយកាត់ត្រួយចោល ដើម្បីឱ្យស្លឹកវាស្រាល និងធំ និងត្រូវត្រៀមខ្សែងវាចេញ ដោយប្រើដៃ និងថ្នាំគីមី ដែល អនុញ្ញាតដោយក្រសួងកសិកម្ម រុក្ខាប្រមាញ់ និងនេសាទ
- អ្នកផលិតអាចប្រើប្រាស់ទឹកដី និងថ្នាំពុល រៀងរាល់ ១សប្តាហ៍ម្តង

✓ **ការប្រមូលផល**

- អ្នកផលិតអាចប្រមូលផលនៅពេលដែលស្លឹកក្រោមគេបំផុតឡើងចាស់ ដោយរះពីជើង និងកាច់ស្លឹកថ្នាំយ៉ាងតិច ២សន្លឹក រៀងរាល់ ១សប្តាហ៍ម្តង
- យកស្លឹកថ្នាំមកដោតជាចង្កាក់ បន្ទាប់យកទៅពាក់នឹងប៉ាកុង និងបន្តទុកក្រោមផ្ទះយ៉ាង តិច ១ខែ
- មុននឹងដាក់ថ្នាំជក់ចុះ អ្នកផលិតត្រូវបាញ់ទឹកស្រាលទៅលើថ្នាំ ដើម្បីឱ្យស្លឹកថ្នាំទន់
- រៀបចំចង់ជាបាច់ និងរក្សាទុកក្នុងឃ្លាំង ឬក្រោមផ្ទះ

• **ការវេចខ្ចប់**

- ✓ ការវេចខ្ចប់ត្រូវធានាថាមានការពាក់ម៉ាក “**ថ្នាំជក់កម្ពុជា**” នៅលើសំបកវេចខ្ចប់
- ✓ រាល់កម្មករ ឬអ្នកធ្វើការក្នុងបរិវេនវេចខ្ចប់ទាំងអស់ត្រូវមានអនាម័យល្អ
- ✓ ត្រូវធ្វើការវេចខ្ចប់ “**ថ្នាំជក់កម្ពុជា**” សម្រាប់អ្នកប្រើប្រាស់នៅក្នុងសម្ភារៈថ្មី និងណីត ដែលមិនមានអន្តរកម្មជាមួយថ្នាំជក់

